



## پی سی بی اور سری لنکا کرکٹ نے آئندہ سیریز کے شیڈول کا اعلان کر دیا

- 3 ایک روزہ اور 3 ٹی ٹونٹی میچز 27 ستمبر سے 9 اکتوبر تک کھیلے جائیں گے، ورلڈ ٹیسٹ چیمپئن شپ میں شامل ٹیسٹ میچز دسمبر میں ہوں گے
- ایک روزہ میچز کی میزبانی کراچی جبکہ ٹی ٹونٹی میچز کی میزبانی لاہور کرے گا
- سری لنکا کرکٹ سے مذاکرات کے نتیجے میں ملک میں انٹرنیشنل کرکٹ کی مکمل بحالی پر خوش ہیں، چیئرمین پی سی بی اپنے کھلاڑیوں کی سیکورٹی اور حفاظت سری لنکا کرکٹ کی ذمہ داری ہے، اگر اس میں کوئی شک و شبہ ہوتا تو سری لنکا کرکٹ اس نتیجے پر نہ پہنچتا، صدر سری لنکا کرکٹ

لاہور، 23 اگست 2019ء:

پاکستان کرکٹ اور سری لنکا کرکٹ نے آج آئندہ سیریز کے شیڈول میں تبدیلی کا اعلان کیا ہے جس کے مطابق ایک روزہ اور ٹی ٹونٹی میچز 27 ستمبر سے 9 اکتوبر تک کھیلے جائیں گے جبکہ سیریز میں شامل ٹیسٹ میچز دسمبر میں منعقد ہوں گے۔

ابتدائی شیڈول کے مطابق پاکستان کو ورلڈ ٹیسٹ چیمپئن شپ میں شامل 2 ٹیسٹ میچز کے لیے سری لنکا کرکٹ ٹیم کی میزبانی اکتوبر میں کرنا تھی۔ سیریز میں شامل 3 ایک روزہ اور 3 ٹی ٹونٹی میچز دسمبر میں ہونے تھے۔

سیریز کے شیڈول میں تبدیلی کا فیصلہ چیئرمین پی سی بی احسان مانی اور صدر سری لنکا کرکٹ شامی سلوا کے درمیان جمعہ کو ہونے والی ٹیلی فونک گفتگو میں کیا گیا۔

سری لنکا کرکٹ ٹیم 25 ستمبر کو کراچی پہنچے گی۔ جہاں 3 ایک روزہ میچز کھیلے جائیں گے پہلا ایک روزہ میچ 27 ستمبر، دوسرا 29 ستمبر اور تیسرا 2 اکتوبر کو کھیلا

جائے گا۔ لاہور میں 5، 7 اور 9 اکتوبر کو 3 ٹی ٹونٹی میچز کھیلنے کے بعد مہمان ٹیم 10 اکتوبر کو وطن واپس لوٹ جائے گی۔

### احسان مانی، چیئرمین پی سی بی:

اس موقع پر پاکستان کرکٹ بورڈ کے چیئرمین احسان مانی کا کہنا ہے کہ سری لنکا کرکٹ سے مذاکرات کے نتیجے میں ملک میں انٹرنیشنل کرکٹ کی مکمل بحالی پر خوش ہیں۔ محدود اوورز کی کرکٹ سیریز میں شرکت کی غرض سے پاکستان آنے سے سری لنکا کو ٹیسٹ سیریز سے قبل پاکستان کی مجموعی صورتحال سمجھنے میں مدد ملے گی۔

چیئرمین پی سی بی نے کہا کہ میچز کا انعقاد قومی کرکٹ فینز کے انٹرنیشنل کرکٹ اسٹارز کو پاکستان میں کھیلتا دیکھنے کے ایک طویل انتظار کو ختم کرنے میں مدد دے گا۔

احسان مانی نے کہا کہ گذشتہ 2 سالوں میں آئی سی سی ورلڈ الیون ، سری لنکا کے خلاف ایک ٹی ٹونٹی، ویسٹ انڈیز کی مینز اور ویمنز کرکٹ ٹیموں کے خلاف ٹی ٹونٹی سیریز اور 8 ایچ بی ایل پی ایس ایل میچز کا انعقاد پاکستان کرکٹ کے لیے ایک پرامن ملک ہونے کی دلیل ہے۔

احسان مانی کا کہنا ہے کہ پاکستان کرکٹ بورڈ کی درخواست تسلیم کرنے پر میں سری لنکا کرکٹ کے صدر شامی سلوا ، ان کے بورڈ اور کھلاڑیوں کا مشکور ہوں۔

چیئرمین پی سی بی نے کہا کہ پاکستان سری لنکا کرکٹ کی میزبانی کرنے کے لیے بیتاب ہے اور یہاں آنے والی گذشتہ تمام ٹیموں کی طرح محفوظ ماحول فراہم کرنے کو ترجیح دے گا۔

### شامی سلوا، صدر سری لنکا کرکٹ:

اس موقع پر سری لنکا کرکٹ کے صدر شامی سلوا کا کہنا ہے کہ پاکستان کرکٹ بورڈ اور سری لنکا کرکٹ کے درمیان دوستانہ تعلقات کا ایک شاندار ماضی ہے۔ اپنے کھلاڑیوں کی سیکورٹی اور حفاظت سری لنکا کرکٹ کی ذمہ داری ہے، اگر اس میں کوئی شک و شبہ ہوتا تو سری لنکا کرکٹ اس نتیجے پر نہ پہنچتا۔ انہوں نے کہا کہ سری لنکا کرکٹ کے سیکورٹی وفد نے حال ہی میں لاہور اور کراچی کا دورہ کیا۔ وفد نے مثبت رپورٹ پیش کی ہے۔

## شیڈول:

- 27 ستمبر: پہلا ایک روزہ کرکٹ میچ، کراچی  
29 ستمبر: دوسرا ایک روزہ میچ، کراچی  
2 اکتوبر: تیسرا ایک روزہ میچ، کراچی  
5 اکتوبر: پہلا ٹی ٹوئنٹی میچ، لاہور  
7 اکتوبر: دوسرا ٹی ٹوئنٹی میچ، لاہور  
9 اکتوبر: تیسرا ٹی ٹوئنٹی میچ، لاہور

– ENDS –

Media contact:

### **Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

### **ABOUT THE PCB**

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

#### Commercial Partners



[www.pcb.com.pk](http://www.pcb.com.pk)

@therealpcb

@PakistanCricketBoard

@PakistanCricketOfficial

@therealpcb

**PCB Headquarters**

Gaddafi Stadium

Ferozpur Road, Lahore

Pakistan, PO Box 54000

T: +92 42 3571 7231-4

